

గ్రేటర్లో కొనసాగుతున్న డబుల్ బెడ్ రూం సంబురాలు నేడు 19,020 మందికి ఇండ్ల పంపిణీ

సిటీబ్యూరో, అక్టోబర్ 1 (నమస్తే తెలంగాణ) : ప్రభుత్వం ఎంతో ప్రతిష్టాత్మకంగా భావించి నిర్మించిన డబుల్ బెడ్ రూమ్ ఇండ్ల పంపిణీ కార్యక్రమంలో భాగంగా 3వ విడుదలలో ఎంపికైన లబ్ధిదారులకు సోమవారం (నేడు) ప్రజాప్రతినిధులు పంపిణీ చేయనున్నారు. పేదలు ఎంతో గొప్పగా బతకాలి, సొంతింటి కలను నెరవేర్చాలనే సీఎం కేసీఆర్ ఆలోచనల మేరకు రూ.9,600 కోట్ల వ్యయంతో జీహెచ్ఎస్ పరిధిలో ఎంతో విలువైన స్థలాల్లో ప్రభుత్వం లక్ష డబుల్ బెడ్ రూమ్ ఇండ్ల నిర్మాణం చేపట్టిందని మంత్రి తలసాని శ్రీనివాస్ యాదవ్ తెలిపారు. నిర్మించిన ఇండ్లను ఎంతో పారదర్శకంగా, రాజకీయ ప్రమేయం లేకుండా, పార్టీలకు అతీతంగా ర్యాండ్ మైజేషన్ పద్ధతిలో ఆన్ లైన్ డ్రా నిర్వహించి లబ్ధిదారులను ఎంపిక చేసి పంపిణీ చేస్తున్నట్లు వివరించారు. మొదటి విడుదలలో 11,700 మందికి, రెండో విడుదలలో 13,200 మందికి ఇండ్లను మంతులు, ఇతర ప్రజాప్రతినిధుల పంపిణీ చేసినట్లు వివరించారు. మూడో విడుదలలో 36,884 మందిని ఎంపిక చేశామని.. సోమవారం 19,020 మందికి, 5వ తేదీన మిగిలినవారికి ఇండ్లను పంపిణీ చేసేందుకు ఏర్పాట్లు చేస్తున్నట్లు మంత్రి తలసాని తెలిపారు.

పంపిణీ ఇలా..

నియోజకవర్గం/ప్రాంతం	లబ్ధిదారులు	పంపిణీ చేసే ప్రజాప్రతినిధి
కుత్బుల్లాపూర్/దుండిగల్	3142	మంత్రి మహమూద్ అలీ
చేపేళ్ల/శంకర్ పల్లి	1361	మంత్రి మహేందర్ రెడ్డి
మహేశ్వరం/మన్ సాన్ పల్లి	2099	మంత్రి సబితారెడ్డి
శేరిలింగంపల్లి/నలగండ	344	డిప్యూటీ స్పీకర్ పద్మావతి
రాజేంద్రనగర్/నార్సింగి	356	మేయర్ విజయలక్ష్మి
పటాన్ చెరు/కొల్లూరు-2	6067	మంత్రి హరీశ్ రావు
మేడ్చల్/అహమ్మద్ గూడ	1965	మంత్రి మల్లారెడ్డి
మేడ్చల్/రాంపల్లి	3214	మంత్రి శ్రీనివాస్ యాదవ్
ఇల్లూపాపట్నం/అబ్దుల్లాపూర్ మెట్	472	మంత్రి సబితారెడ్డి

కొడంగల్ యువతికి ఉత్తమ అవార్డు

కొడంగల్, అక్టోబరు 1: పట్టణానికి చెందిన డా.అరిగె సుజానాజ్యోతి మిథునవక్రపత్రికి హెయిర్ ట్రాన్స్ ప్లాంటేషన్లో ఉత్తమ అవార్డును గవర్నర్ తమిళిసై సాందరరాజన్ అందజేశారు. హైదరాబాద్ లోని కాకతీయ హోటల్ లో ఏర్పాటు చేసిన ఏసియా టుడే రీసెర్చ్ అండ్ మీడియా ఆర్గనైజింగ్ వారు ప్రైడ్ ఆఫ్ నేషన్-2023 అవార్డులను ప్రధానం చేశారు. ఈ సందర్భంగా అవార్డు గ్రహీత మాట్లాడుతూ.. హైదరాబాద్ లో ఎన్ జేఎం దవాఖానను ఏర్పాటు చేసి కాన్సుల్టాంట్స్, ట్రైకాంట్స్ (హెయిర్ ట్రాన్స్ ప్లాంటేషన్) వైద్య సేవలను అందిస్తున్నట్లు తెలిపారు. గ్యాస్ట్రో ఎంట్రాలజీ, డెర్మాటాలజీ, న్యూరాలజీ, సైకాలజీ వంటి విభిన్న రంగాల్లో దేశంలోని



డా.అరిగె సుజానాజ్యోతి మిథునవక్రపత్రికి ఉత్తమ అవార్డును అందజేస్తున్న గవర్నర్ తమిళిసై

5600 క్లినిక్ లను ఆర్గనైజేషన్ పరిశీలించినట్లు తెలిపారు. ఇందులో ఆయా విభాగాల్లో ఉత్తమ సేవలను అందించిన 35 మంది ఎంపికైనట్లు పేర్కొన్నారు. తెలంగాణ ప్రభుత్వం వైద్య రంగ అభివృద్ధికి ఎంతో కృషి చేస్తున్నదన్నారు.



బాధ్యతల స్వీకరణ

అమనగల్లు : తెలంగాణ రాష్ట్ర పుడ కమిషన్ చైర్మన్ గా గోలి శ్రీనివాస్ రెడ్డి ఆదివారం హైదరాబాద్ లోని అమీర్ హిల్స్ లో గల రాష్ట్ర పుడ కమిషన్ కార్యాలయంలో కమిషన్ సభ్యులతో కలిసి పదవీ బాధ్యతల స్వీకరణ చేశారు. ఈ సందర్భంగా సీఎం కేసీఆర్, మంత్రులు కేటీఆర్, హరీశ్ రావు, జిల్లాల మంత్రులకు కృతజ్ఞతలు తెలిపారు.



బొంరాస్ పేటలో వేరుశనగ చిత్తనాలను వేస్తున్న రైతులు

బొంరాస్ పేట, అక్టోబర్ 1 : జిల్లాలో యాసంగి పనులకు రైతులు సమాయత్తం పుతున్నారు. వానకాలంలో సాగు చేసిన పంటలు చేతికి వచ్చిన తరువాత రైతులు తమ భూములను దున్నుకుని యాసంగి సీజన్ కు సిద్ధమవుతున్నారు. ఈ ఏడాది కూడా జిల్లాలో వర్షాలు అకాలక్షణంగా కురువడంతో వ్యవసాయ బోర్లలో పుష్కలంగా నీళ్లున్నాయి. కొన్ని రోజుల నుంచి వర్షాలు కురుస్తుండడంతో రైతులు విత్తనాలు వేసి పనుల్లో బిజీగా ఉన్నారు. ప్రస్తుతం మెట్ట భూముల్లో రైతులు వేరుశనగ, తెల్ల కుసుమ,

అప్పడు కన్నీళ్లు.. బీఆర్ఎస్ పాలనలో గ్రామాలు పూర్తిస్థాయిలో అభివృద్ధి ఇప్పడు సాగు, తాగునీరు

- ◆ బీఆర్ఎస్ లో చేరిక జోరు
- ◆ ప్రజా సంక్షేమాన్ని, అభివృద్ధిని ఒక్క తాటిపై నడిపిస్తున్న నాయకుడు సీఎం కేసీఆర్
- ◆ వికారాబాద్, కొడంగల్ ఎమ్మెల్యేలు మెతుకు ఆనంద్, పట్నం నరేందర్ రెడ్డి
- ◆ అభివృద్ధి, సంక్షేమ పథకాలకు ఆకర్షితులై బీఆర్ఎస్ లో పలు పార్టీల శ్రేణులు చేరిక



ధారూరు : ఎమ్మెల్యే ఆనంద్ సమక్షంలో బీఆర్ఎస్ లో చేరిన కాంగ్రెస్, బీజేపీ నాయకులు

ధారూరు, అక్టోబర్ 1 : గత పాలనలో కన్నీళ్లు.. బీఆర్ఎస్ పాలనలో సాగు, తాగునీరు అందుతున్నదని.. గ్రామాల అభివృద్ధికి ప్రతి ఒక్కరూ సహకరించాలని, మన పాలన మనమే చేసుకుందామని వికారాబాద్ ఎమ్మెల్యే డాక్టర్ మెతుకు ఆనంద్ అన్నారు. ఆదివారం ధారూరు మండల పరిధిలోని ధారూరు, ధారూరు స్టేషన్, డోర్నాల్, జీడిగడ్డతండా, మున్నూరు సోమరం గ్రామాలకు చెందిన పలువురు కాంగ్రెస్, బీజేపీ నాయకులు వికారాబాద్ ఎమ్మెల్యే క్యాంపు కార్యాలయంలో ఎమ్మెల్యే డాక్టర్ మెతుకు ఆనంద్ ఆధ్వర్యంలో బీఆర్ఎస్ పార్టీలో చేరారు. పార్టీలో చేరినవారిలో మాజీ ఎంపీటీసీ దస్తయ్య, రాములునాయక్, బాపుసింగ్, తోట నర్సింహులు, రాములు, శ్రీనివాస్, గోపాల్, ఎల్లయ్య, అనంతయ్య, పాండు, బబ్లూ, వీరు, శ్రీను, లోకేశ్, నవీన్, వివేక్, రమేష్, కృష్ణ, హనుమన్, వారి అనుచరులు 140 మంది ఉన్నారు. వారికి ఎమ్మెల్యే గులాబీ కండువా కప్పి పార్టీలోకి ఆహ్వానించారు. కార్యక్రమంలో బీఆర్ఎస్ ధారూరు మండల అధ్యక్షుడు రాజునాయక్, ప్రధాన కార్యదర్శి రాజగుప్తా, వైస్ ఎంపీటీ విజయకుమార్, నాయకులు వేణుగోపాల్ రెడ్డి, వెంకటయ్య, లక్ష్మయ్య, రాములు, జైపాల్ రెడ్డి, రవీందర్ రెడ్డి, బాలూనాయక్, శ్రీనివాస్ నాయక్, గోవింద్ రాజ్ గౌడ్, రవీందర్ నాయక్, భీమసేన్ రావు ఉన్నారు.


బీఆర్ఎస్ తోనే ప్రజా సంక్షేమ పాలన

వికారాబాద్ : బీఆర్ఎస్ పార్టీతోనే ప్రజా సంక్షేమ పాలన సాధ్యమవుతుందని వికారాబాద్ ఎమ్మెల్యే ఆనంద్ తెలిపారు. ఆదివారం వికారాబాద్ ఎమ్మెల్యే నివాసంలో వికారాబాద్ మున్సి

పల్ పరిధిలోని ధన్నారంకు చెందిన కాంగ్రెస్, బీజేపీ నాయకులు, వారి అనుచరులు ఎమ్మెల్యే సమక్షంలో పార్టీలో చేరారు. ఈ సందర్భంగా ఎమ్మెల్యే ఆనంద్ మాట్లాడుతూ.. ముఖ్యమంత్రి కేసీఆర్ చేస్తున్న కృషితో గ్రామాలు పూర్తి స్థాయిలో అభివృద్ధి చెందుతున్నాయన్నారు. రైతులకు 24 గంటల ఉచిత కరెంట్, రైతు బంధు, రైతు బీమా, మిషన్ కాకతీయ, మిషన్ భగీరథ, ఆసరా పంచస్థు తదితర పథకాలతో దేశంలో నంబర్ వన్ గా నిలిచిందన్నారు. కాంగ్రెస్, బీజేపీ పాలిత రాష్ట్రాల్లో ఇన్ని పథకాలు అమలు చేయడంలో విఫలమయ్యారని తెలిపారు. అభివృద్ధిని మాసి ఇతర పార్టీల నాయకులు బీఆర్ఎస్ పార్టీలో చేరుతున్నారని ఎమ్మెల్యే వివరించారు. పార్టీలో చేరినవారికి గుర్తింపు ఉంటుందన్నారు. కార్యక్రమంలో కౌన్సిలర్ రాములు, ఖలీమ్, ఖాజా, సలీమ్ ఉన్నారు.

ప్రతిపక్షాలతో విసిగి బీఆర్ఎస్ పార్టీలో చేరిక

కొడంగల్ : ప్రజా సంక్షేమాన్ని, అభివృద్ధిని ఒక్క తాటిపై నడిపిస్తున్న నాయకుడు సీఎం కేసీఆర్ అని ఎమ్మెల్యే పట్నం నరేందర్ రెడ్డి తెలిపారు. ఆదివారం స్థానిక ఎమ్మెల్యే క్యాంపు కార్యాలయంలో నియోజకవర్గ పరిధి బొంరాస్ పేట మండలంలోని కుబ్యానాయకీతండా, తెగ గండలండాలుల చెందిన కాంగ్రెస్ కార్యకర్తలు 330 మంది ఎమ్మెల్యే సమక్షంలో బీఆర్ఎస్ పార్టీలో చేరారు. ఈ సందర్భంగా ఎమ్మెల్యే మాట్లాడుతూ.. ప్రజా సమస్యలను గుర్తించి వాటిని పరిష్కరించే దిశగా సంక్షేమ పథకాలను అమలు చేస్తూ, గడిచిన 9 సంవత్సరాల్లో తెలంగాణను దేశంలోనే సం.1 రాష్ట్రంగా నిలబెట్టిన ఘనత సీఎం కేసీఆర్ కే దక్కుతుందన్నారు. గతంలో అధికారంలో ఉన్న పార్టీల నాయకులు



బీఆర్ఎస్ లో చేరుతున్న కాంగ్రెస్ కార్యకర్తలకు పార్టీ కండువతో స్వాగతిస్తున్న ఎమ్మెల్యే నరేందర్ రెడ్డి

పార్టీలో చేరిన కార్యకర్తలు మాట్లాడుతూ.. ఎక్కడో ఉండి చేతులు ఊపి రేపంతో రైట్ లాంటి నాయకుడు ప్రజలకు అవసరం లేదని, ప్రజల మధ్యన ఉండి ప్రజల భుజం తట్టి నాయకుడు కావాలని కోరుకుంటున్నట్లు తెలిపారు. అటు ఎంపీటీఎస్ అని, నిరంతరం ప్రజల మధ్యన ఉండి ప్రజా సమస్యలను స్వయంగా గుర్తించి సీఎం కేసీఆర్ దృష్టికి తీసుకెళ్లి వాటిని ఒక్కొక్కటిగా పరిష్కరిస్తున్నట్లు తెలిపారు. రేపంతో రైట్ ని రెండు పర్యాయాలు ఎమ్మెల్యే గెలిపిస్తే ఏ ఒక్క నాడూ మా బాధలను పట్టించుకోలేదని, ఏ ఒక్క తండాను కూడా సందర్శించిన దాఖలాలు లేవన్నారు. నరేందర్ రెడ్డి పిలిస్తే పలికే నాయకుడని, కష్టాల్లో ఉన్న ప్రజలు, కార్యకర్తలకు అండగా నిలుస్తూ.. ఎప్పటికప్పుడు కష్ట, సుఖాలను తెలుసుకొని ఇంటి మనిషిలా కాపాడుతున్నట్లు తెలిపారు. అభివృద్ధి, ప్రజా సంక్షేమంతో పాటు ప్రజల మధ్యన ఉండి పార్టీలో ఉంటే ఎంతో గౌరవం ఉంటుందని బీఆర్ఎస్ పార్టీలో చేరుతున్నట్లు స్పష్టం చేశారు. కార్యక్రమంలో బొంరాస్ పేట పీఏసీఎస్ అధ్యక్షుడు విష్ణువర్ధన్ రెడ్డి, బొంరాస్ పేట పార్టీ మండల అధ్యక్షుడు యాదగిరి, మాజీ వైస్ ఎంపీటీ నారాయణరెడ్డి పాల్గొన్నారు.

యాసంగికి సమాయత్తం

- జిల్లాలో విత్తనాలు వేసే పనుల్లో రైతులు బిజీ
- వర్షాలు సమృద్ధిగా కురువడంతో బోర్లలో పుష్కలంగా నీళ్లు
- 1.30 లక్షల ఎకరాల్లో పంటలు వేసే అవకాశం

కంది, మొక్కజొన్న, శనగ పంటలను సాగు చేస్తున్నారు. వరి చేతికి వచ్చిన తరువాత డిసెంబర్, జనవరిలో సాగు పనులు ప్రారంభమవుతాయి. పంటల సాగుకు అవసరమైన విత్తనాలు, ఎరువులను ప్రభుత్వం రైతులకు అందుబాటులో ఉంచడంతో ఎలాంటి ఇబ్బందులు లేకుండా రైతులు విత్తనాలు వేసే పనులు కొనసాగిస్తున్నారు. యాసంగి సీజన్లో జిల్లాలో 1.30 లక్షల ఎకరాల్లో పంటలు సాగు చేసే అవకాశం ఉంది. యాసంగి సాగు విస్తీర్ణం 2021లో 1,04,528 ఎకరాలు., 2022లో 1,25,811 ఎకరాల్లో రైతులు పంటలు సాగు చేశారు. ఈ ఏడాది 1.30 లక్షల ఎకరాల్లో యాసంగి పంటలు సాగు చేసే అవకాశం ఉంది. 2022లో యాసంగిలో వివిధ రకాల పంటల సాధారణ విస్తీర్ణాన్ని పరిశీలిస్తే వరి 32,179 ఎకరాలు, వేరుశనగ

11,623, శనగ 12,358, జొన్న 6147, మొక్కజొన్న 3774, నల్లకుసుమ 1364, చెరుకు 2500 ఎకరాలు, కంది 300, గోధుమలు 240, ఇతర పంటలు 11,515 ఎకరాల్లో సాగు చేశారు. ప్రతి ఏటా సాధారణ విస్తీర్ణానికి మించి రైతులు పంటలను సాగు చేస్తుంటారు.

వరి, వేరుశనగ సాగు అభివృద్ధి

యాసంగిలో రైతులు ఎక్కువగా వరి, వేరుశనగ పంటలను సాగు చేస్తారు. ఈ ఏడాది సమృద్ధిగా వానలు కురువడంతో జిల్లాలోని చెరువులు, కుంటలు పూర్తిస్థాయిలో నిండాయి. వీటికింద ఎక్కువగా వరి పంటను సాగు చేస్తారు. జిల్లాలోనే అత్యధికంగా బొంరాస్ పేట మండలంలో దాదాపు 16 వేల ఎకరాల్లో వరి పంట, 6500 ఎకరాల్లో వేరుశనగ పంటను సాగు చేయనున్నారు.

అందుబాటులో ఎరువులు, విత్తనాలు

యాసంగి సాగుకు అవసరమైన ఎరువులు, విత్తనాలను ప్రభుత్వం రైతులకు అందుబాటులో ఉంచింది. రైతులకు ఎలాంటి ఇబ్బందులు కలుగకుండా జిల్లాలోని ఆగ్రో రైతు సేవా కేంద్రాలు, ఎంపిక చేసిన ఎరువుల డిలీవర్ పద్ధ విత్తనాలు, ఎరువులు లభించనున్నాయి. ఎరువులు, విత్తనాల కొనుగోలుతో దుకాణాలు రైతులతో కిటకిటలాడుతున్నాయి.